

ಶ್ರೀ ವಿ. ಎಲ್. ಪಾಟೀಲ್.—ಅಂಗನವಾಡಿ ಕಾರ್ಯಕರ್ತೆಯರ ಆಯ್ಕೆ ಬಗ್ಗೆ ಮಾರ್ಗಸೂಚಿ ಯನ್ನು ಎಲ್ಲಾ ಆಯ್ಕೆ ಸಮಿತಿಗಳು ಅರಿತಿವೆ. ಈ ಬಗ್ಗೆ ಸುತ್ತೋಲೆಗಳನ್ನು ಸಮಾಜ ಕಲ್ಯಾಣ ಇಲಾಖೆಯ ಎಲ್ಲಾ ಸಹಾಯಕ ನಿರ್ದೇಶಕರಿಗೂ ಮತ್ತು ಬಾಲ ವಿಕಾಸ ಯೋಜನಾ ಅಧಿಕಾರಿಗಳಿಗೂ ಕಳುಹಿಸಲಾಗಿದೆ. ಅಂಗನವಾಡಿ ಕಾರ್ಯಕರ್ತೆಯರನ್ನು ಸಾಧ್ಯವಾದಷ್ಟು ಮಟ್ಟಿಗೆ ಅಂಗನವಾಡಿ ಕೇಂದ್ರ ಇರುವ ಗ್ರಾಮದಿಂದಲೇ ಆಯ್ಕೆ ಮಾಡಬೇಕೆಂದು ಆದೇಶಿಸಲಾಗಿದೆ. ಅಂಗನವಾಡಿ ಕಾರ್ಯ ಕರ್ತೆಯರ ಆಯ್ಕೆಯನ್ನು ಈ ಹಿಂದೆಯೇ ಮಾಡಲಾಗಿದೆ. ೧೯೮೨-೮೩ ರಲ್ಲಿ ೧೦೦ ಜನ ಅಂಗನವಾಡಿ ಕಾರ್ಯಕರ್ತೆಯರನ್ನು ಆಯ್ಕೆ ಮಾಡಲಾಗಿದೆ. ೧೯೮೪-೮೫ರಲ್ಲಿ ಸದರಿ ಯೋಜನೆಯ ವಿಸ್ತರಣೆ ಯನ್ವಯ ೯೬ ಹೆಚ್ಚುವರಿ ಅಂಗನವಾಡಿ ಕಾರ್ಯಕರ್ತೆಯರನ್ನು ಆಯ್ಕೆ ಮಾಡಲಾಗಿದೆ. ಒಟ್ಟು ೧೯೬ ಅಂಗನವಾಡಿ ಕೇಂದ್ರಗಳಿದ್ದು ಈ ಪೈಕಿ ೨೧ ಕೇಂದ್ರಗಳು ಹಿರಿಯೂರು ನಗರ ಸಭೆಯ ವ್ಯಾಪ್ತಿ ಯಲ್ಲಿವೆ.

ಅಂಗನವಾಡಿ ಕಾರ್ಯಕರ್ತೆಯರು ಬೆಳಿಗ್ಗೆ ೯-೩೦ ರಿಂದ ಮಧ್ಯಾಹ್ನ ೧-೩೦ರ ವರೆಗೆ ಕೇಂದ್ರ ಗಳನ್ನು ತೆರೆದಿರಲು ಕಟ್ಟುನಿಟ್ಟಾದ ಸೂಚನೆಗಳನ್ನು ನೀಡಲಾಗಿದೆ. ಯಾವುದೇ ಅಂಗನವಾಡಿ ಕಾರ್ಯಕರ್ತೆಯರು ಈ ಸೂಚನೆಯನ್ನು ಪಾಲಿಸದಿದ್ದಲ್ಲಿ ಅವರ ಮೇಲೆ ಶಿಸ್ತಿನ ಕ್ರಮ ಕೈಗೊಳ್ಳಲಾಗು ವುದು. ಅಲ್ಲದೆ ಅಂಗನವಾಡಿ ಕಾರ್ಯಕರ್ತೆಯರು ಸುಳ್ಳು ವಿಕಾಸ ನೀಡಿ ಆಯ್ಕೆಯಾಗಿದ್ದ ಪಕ್ಷದಲ್ಲಿ ಈ ಬಗ್ಗೆ ತನಿಖೆ ನಡೆಸಿ ಕ್ರಮಕೈಗೊಳ್ಳಲಾಗುವುದು.

ಹಿರಿಯೂರು ಬಾಲ ವಿಕಾಸ ಯೋಜನಾಧಿಕಾರಿಗಳು ಕೇಂದ್ರ ಸ್ಥಳದಲ್ಲಿ (ಹಿರಿಯೂರಿನಲ್ಲಿ ವಾಸ್ತವ್ಯ ಇಲ್ಲದಿರುವುದು ಇಲಾಖೆಯ ಗಮನಕ್ಕೆ ಬಂದಿದ್ದು ಈಗಾಗಲೇ ಸದರಿಯವರ ಮೇಲೆ ಆಗಸ್ಟ್) ರಶೀದಿ ಶಿಸ್ತಿನ ಕ್ರಮ ಕೈಗೊಳ್ಳಲಾಗಿದೆ. ಬಾಲವಿಕಾಸ ಯೋಜನಾಧಿಕಾರಿಗಳು ಕೇಂದ್ರ ಸ್ಥಳಗಳಲ್ಲಿ ವಾಸ್ತವ್ಯ ಇರಲು ಸೂಚಿಸಿ ಕಟ್ಟುನಿಟ್ಟಾದ ಆದೇಶ ನೀಡಲಾಗಿದೆ.

(೩) ಹಿಂದಿಳಿದ ವರ್ಗ, ಎಸ್.ಸಿ. ಮತ್ತು ಎಸ್.ಟಿ. ವರ್ಗದ ಯುವ ನ್ಯಾಯವಾದಿ ಗಳಿಗೆ ಕೊಡತಕ್ಕ ಹಣಕಾಸು ಸಹಾಯ

ಶ್ರೀ ಆರ್. ಮೆಹಟರಾಮಯ್ಯ (ಮಂಗಳಗುಲಿ).—ಕರ್ನಾಟಕದಲ್ಲಿ ಜ್ಯೂನಿಯರ್ ಲಾಯೆರು ಗಳಿಗೆ ಪೂರೈಕಾಹ ಕೊಡಲು ಸ್ಟೈಫಂಡ್ ಯಾ ಸಹಾಯಧನ ಕೊಡುವ ಹಕ್ಕುಂ ಜಾರಿಯಲ್ಲಿದೆ. ನೂರಾರು ವಕೀಲರನ್ನು ಸರಕಾರ ಈ ಬಗ್ಗೆ ಚುನಾಯಿಸಿಕೊಂಡಿದೆ. ಆದರೆ ೧೯೮೫ ಸೆಪ್ಟೆಂಬರ್ ತಿಂಗಳಿಂದ ಫಂಡ್ ರಿಲೀಜ್ ಆಗಿಲ್ಲವೆಂದು ಸಹಾಯಧನ ಕೊಡುವುದನ್ನು ನಿಲ್ಲಿಸಿರುವುದರಿಂದ ಮೊದಲೇ ತೊಂದರೆಯಲ್ಲಿದ್ದ ಈ ಜ್ಯೂನಿಯರ್ ವಕೀಲರಿಗೆ ಇನ್ನೂ ತೊಂದರೆ ಕೊಟ್ಟಂತಾಗಿದ್ದು ಅಂಕಹ ವಕೀಲರು ಹೋರಾಟಕ್ಕೆ ಇಳಿದಿದ್ದಾರೆ. ಈ ಸಮಸ್ಯೆಯನ್ನು ಸದನದ ಮುಂದೆ ತರಲು ಅನುಮತಿ ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ.—ಅಧ್ಯಕ್ಷರೆ, ಮಾನ್ಯ ಕೆ. ಹೆಚ್. ಶ್ರೀನಿವಾಸ್ ಅವರು ಇದಕ್ಕೆ ಸಂಬಂಧಪಟ್ಟಂತೆ ನಿಯಮ ೩೩೪ರಲ್ಲಿ ಕೇಳಿದ್ದಾರೆ ಅವರು ಇದರ ಬಗ್ಗೆ ಪ್ರಸ್ತಾಪ ಮಾಡಿದರೆ, ಎರಡಕ್ಕೂ ಒಂದೇ ಸಾರಿ ಉತ್ತರ ಹೇಳುತ್ತೇನೆ.

ಶ್ರೀ ಕೆ. ಪಾಟೀಲ್.—ಪರಿಶಿಷ್ಟ ಜಾತಿ, ಪರಿಶಿಷ್ಟ ವರ್ಗ ಹಾಗೂ ಹಿಂದಿಳಿದ ವರ್ಗ ಗಳಿಗೆ ಸೇರಿದ ಯುವ ನ್ಯಾಯವಾದಿಗಳಿಗೆ ಮಾಹೆಯಾನ ೫೦೦ ರೂಪಾಯಿಗಳ ಧನಸಹಾಯ ನೀಡಿ ಅವರಿಗೆ ಸೂಕ್ತ ತರಬೇತಿ ಪಡೆಯುವ ಅವಕಾಶ ಕಲ್ಪಿಸುವ ಯೋಜನೆ ರಾಜ್ಯದಲ್ಲಿ ಜಾರಿಯಲ್ಲಿದ್ದು ಸದರಿ ಯೋಜನೆ ಅಸ್ಥಯ ಹಿಂದಿಳಿದ ವರ್ಗಕ್ಕೆ ಸೇರಿರುವ ನ್ಯಾಯವಾದಿಗಳಿಗೆ ಕಳೆದ ಸೆಪ್ಟೆಂಬರ್ ೧೯೮೫ ರಿಂದಲೂ ಈವರೆಗೆ ಒಂಬತ್ತು ಸಲಬೇಕಾದ ಮಾಹೆಯಾನ ೫೦೦ ರೂ. ಸಹಾಯಧನವನ್ನು ನೀಡದೆ ಇರುವುದ ರಿಂದ ಸದರಿ ಯುವ ನ್ಯಾಯವಾದಿಗಳಿಗೆ ತುಂಬಾ ತೊಂದರೆಯಾಗಿದೆ. ಸರಕಾರದಿಂದ ಈ ಬಗ್ಗೆ ಆಗತ್ಯ ಪ್ರಮಾಣದ ಪಣ ಬಿಡುಗಡೆಯಾಗದಿರುವುದೇ ಸದರಿ ತೊಂದರೆಗೆ ಕಾರಣವಾಗಿದೆಯೆಂದು ತಿಳಿದುಬಂದಿದೆ. ಈ ಬಗ್ಗೆ ಅಡ್ಡಾಕೋಟೆ ಜನರಲ್‌ರವರಿಗೆ ಕಾನೂನು ಸಚಿವರಿಗೆ ಹಾಗೂ ಮಾಖ್ಯ ಮಂತ್ರಿಗಳಿಗೆ ಹಲವಾರು ಬಾರಿ ದೂರು ಸಲ್ಲಿಸಿದರೂ ಈವರೆಗೂ ಏನೂ ಕ್ರಮ ಜರುಗಿಲ್ಲ. ಇದನ್ನೇ ನಂಬಿಕೊಳ್ಳದೆ ತಮ್ಮ ಪ್ರವೃತ್ತಿಯನ್ನು ಸ್ವತಂತ್ರಿಯಿಂದ ಬೆಳೆಸಿಕೊಳ್ಳಬೇಕೆಂಬ ಉಪದೇಶ ಮಾತ್ರ ದೊರಕಿದೆಯೆಂದು

ತಿಳಿದುಬಂದಿದೆ. ಸಹಾಯ ಧನ ಯೋಜನೆಯನ್ನೇ ನಂಬಿ ತಮ್ಮ ಕಾರ್ಯಾಲಯವನ್ನು ಸಜ್ಜುಗೊಳಿಸಿ ಕೊಳ್ಳುವ ಸಲುವಾಗಿ ಅಗತ್ಯವಿರುವ ಪೀಠೋಪಕರಣ, ಪುಸ್ತಕಗಳನ್ನು ಹಾಗೂ ಇನ್ನಿತರ ಸಲಕರಣೆಗಳನ್ನು ಈ ಯಾವ ನ್ಯಾಯವಾದಿಗಳು ಕಂತಿನ ಮೇಲೆ ಹಣ ಸಂದಾಯ ಮಾಡುವ ಪರತ್ತಿನ ಮೇಲೆ ಪಡೆದುಕೊಂಡಿದ್ದು ಈಗ ದಿಫೀರೆನ ಸಹಾಯ ಧನ ನಿಂತಿರುವುದರಿಂದ ಅವರನ್ನು ಆಕಾಶಕ್ಕೆತ್ತಿ ಪಾತಾಳಕ್ಕೆ ಬಿಡಬೇಕೆಂದಾಗಿದೆ. ಇದೊಂದು ಸಾಮಾಜಿಕ ಭದ್ರತೆ ಹಾಗೂ ಸಮಾಜ ಕಲ್ಯಾಣ ಕಾರ್ಯಕ್ರಮವಾಗಿದ್ದು ಈ ಬಗ್ಗೆ ಸರಕಾರದ ವರ್ತನೆ ಅಸಮಂಜಸವಾಗಿದ್ದು ಸರಕಾರ ವಿಳಂಬ ಮಾಡದೆ ಈ ಬಗ್ಗೆ ಅಗತ್ಯವಿರುವ ಹಣವನ್ನು ಕೂಡಲೇ ಬಿಡುಗಡೆ ಮಾಡಬೇಕೆಂದು ಆಗ್ರಹಪಡಿಸುತ್ತೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸನ್ಮಾನ್ಯ ಅಧ್ಯಕ್ಷರೇ, ಇನ್ನು ಒಂದು ವಾರದಲ್ಲಿ ಹಣ ಬಿಡುಗಡೆ ಮಾಡಲಾಗುತ್ತದೆ.

(೪) ವೃತ್ತಿ ನಾಟಕ ಸಂಸ್ಥೆಗಳಿಗೆ ಪ್ರದರ್ಶನ ಲೈಸೆನ್ಸ್ ಕೊಡುವ ಬಗ್ಗೆ

ಶ್ರೀ ವೆಂಕತ ಹೆಮ್ಮಿಗೆ (ಕ್ರೈಷ್ಣರಾಜ) —ಅಧ್ಯಕ್ಷರೇ, ವೃತ್ತಿ ನಾಟಕ ಸಂಸ್ಥೆಗಳು ಆಡುವ ನಾಟಕ ಪ್ರದರ್ಶನದ ಲೈಸೆನ್ಸ್ ಬಗ್ಗೆ ಸರಕಾರ ಲೈಸೆನ್ಸಿಂಗ್ ನಿಯಮಗಳನ್ನು ಸರಳೀಕೃತಗೊಳಿಸಲು ಪೋಲೀಸ್ ನಿಯಮಾವಳಿಗೆ ತಿದ್ದುಪಡಿಗಳನ್ನು ಸೂಚಿಸಿ ಕರ್ನಾಟಕ ನಾಟಕ ಅಕಾಡೆಮಿ ಸರಕಾರಕ್ಕೆ ೨೩-೭-೧೯೮೫ ರಂದು ಪತ್ರ ಬರೆದಿದ್ದರೂ ಸರಕಾರ ಕ್ರಮ ಕೈಗೊಳ್ಳದೆ ಇರುವುದರಿಂದ ಕಲಾವಿದರು ಮತ್ತು ಕಲಾ ಸಂಸ್ಥೆಗಳು ತೀವ್ರ ತೊಂದರೆಗೆ ಒಳಗಾಗಿದ್ದಾರೆ ಕೂಡಲೇ ಇವರಿಗೆ ಸಹಾಯ ಮಾಡುವ ಬಗ್ಗೆ ಸಂಬಂಧಪಟ್ಟ ಸಚಿವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಮಾನ್ಯ ವಾರ್ತಾ, ಪ್ರಸಾರ ಮತ್ತು ಯುವಜನ ಸೇವಾ ರಾಜ್ಯ ಮಂತ್ರಿಗಳ ಪರವಾಗಿ ಈ ಹೇಳಿಕೆಯನ್ನು ಕೊಡುತ್ತಿದ್ದೇನೆ.

ಮಾನ್ಯ ಮುಖ್ಯ ಮಂತ್ರಿಗಳ ಆದೇಶಕ್ಕನುಸಾರವಾಗಿ ದಿನಾಂಕ ೨೦-೭-೧೯೮೫ ರಂದು ಆದೇಶ ಸಂಖ್ಯೆ ಹೆಚ್‌ಡಿ ೧ ಸಿಎನ್‌ಪಿ ೮೫ರಲ್ಲಿ ನಾಟಕ ಕಂಪೆನಿಗಳಿಗೆ ಪರವಾನಗಿ ಕೊಡುವಾಗ ಅನುಸರಿಸಬೇಕಾದ ಕಾರ್ಯವಿಧಾನವನ್ನು ಸರಳಗೊಳಿಸಿ ಒಂದು ಕರಡು ಆದೇಶವನ್ನು ಹೊರಡಿಸಲಾಗಿದೆ. ಈ ನಿಯಮಗಳ ಪ್ರಕಾರ ೨ ದಿನಗಳಿಗೆ ಸೀಮಿತವಾಗಿರುವ ನಾಟಕ ಯಕ್ಷಗಾನ ಹಾಗೂ ಬಯಲಾಟ ಪ್ರದರ್ಶನಗಳನ್ನು ನಡೆಸಲು ಯಾವ ಪರವಾನಗಿಯೂ ಬೇಕಾಗಿರುವುದಿಲ್ಲ. ಪರವಾನಗಿ ಪಡೆಯಲು ಅರ್ಜಿ ಸಲ್ಲಿಸಿದ ಏಳು ದಿನಗಳಲ್ಲಿ ಸಂಬಂಧಪಟ್ಟ ಅಧಿಕಾರಿಗಳು ಪರವಾನಗಿ ಕೊಡುವ ಅಧಿಕಾರಿಗೆ ತಮ್ಮ ವರದಿಯನ್ನು ಸಲ್ಲಿಸಬೇಕಾಗಿದೆ. ವರದಿ ಬಂದ ನಂತರ ಅಂದರೆ ಏನು ದಿನಗಳ ಅವಧಿಯಲ್ಲಿ ಪರವಾನಗಿ ಕೊಡುವ ಅಧಿಕಾರಿಯು ಪರವಾನಗಿ ಕೊಡುವ ಅಥವಾ ತಿರಸ್ಕರಿಸುವ ತೀರ್ಮಾನ ತೆಗೆದುಕೊಳ್ಳಬೇಕಾಗಿದೆ. ಒಟ್ಟಿನಲ್ಲಿ ಅರ್ಜಿಯನ್ನು ಸಲ್ಲಿಸಿದ ಸುಮಾರು ೧೫ ದಿನಗಳೊಳಗೆ ಪರವಾನಗಿಯನ್ನು ತಿರಸ್ಕರಿಸದಿದ್ದಲ್ಲಿ ಅರ್ಜಿದಾರರಿಗೆ ಪರವಾನಗಿಯನ್ನು ಕೊಡಲಾಗಿದೆ ಎಂದು ಭಾವಿಸಬೇಕಾಗುವುದು. ಕರ್ನಾಟಕ ಪೋಲೀಸ್ ಆಕ್ಟ್ ೧೯೬೩, ವಿಧಿ ೩೧(೬)ರ ಪ್ರಕಾರ ಯಾವುದೇ ಆದೇಶವನ್ನು ಹೊರಡಿಸುವ ಮಾನ್ಯ ಲೈಸೆನ್ಸಿಂಗ್ ಅಧಿಕಾರಿಗಳು ಕರಡು ಆದೇಶವನ್ನು ಸಾರ್ವಜನಿಕರ ಅವಗಾಹನೆಗೆ ತಂದು ಅವರ ಅಭಿಪ್ರಾಯವನ್ನು ಪಡೆಯಬೇಕಾಗಿದೆ. ಅಲ್ಲದೆ ವಿಧಿ ೨೩ ಪ್ರಕರಣ (೪)ರಂತೆ ಲೈಸೆನ್ಸಿಂಗ್ ಅಧಿಕಾರಿಗಳು ಅಂದರೆ ಜಿಲ್ಲಾ ದಂಡಾಧಿಕಾರಿಗಳು, ಸಾರ್ವಜನಿಕರಿಂದ ಸ್ವೀಕೃತವಾದ ಆಕ್ಷೇಪಣೆಗಳನ್ನು ಮತ್ತು ಸಲಹೆಗಳನ್ನು ಪರಿಶೀಲಿಸಿ ಅದರ ಬಗ್ಗೆ ಅವರ ಸ್ಪಷ್ಟ ಅಭಿಪ್ರಾಯದೊಡನೆ ಸರ್ಕಾರಕ್ಕೆ ಒಂದು ವರದಿಯನ್ನು ಒಪ್ಪಿಸಬೇಕಾಗಿದೆ. ಅಂತೆಯೇ ಪ್ರಸ್ತುತ ಕರಡು ಆದೇಶವನ್ನು ಎಲ್ಲಾ ಜಿಲ್ಲಾ ದಂಡಾಧಿಕಾರಿಗಳು ಸರ್ಕಾರಿ ಮುದ್ರಣಾಲಯಕ್ಕೆ ರಾಜ್ಯ ಪತ್ರದಲ್ಲಿ ಪ್ರಕಟಣೆಗಾಗಿ ಕಳುಹಿಸಿದ್ದು, ಕೋಲಾರ, ತುಮಕೂರು, ಶಿವಮೊಗ್ಗ, ಮಂಡ್ಯ ಮತ್ತು ಬಿಜಾಪುರ ಜಿಲ್ಲಾ ದಂಡಾಧಿಕಾರಿಗಳು ಮತ್ತು ಬೆಂಗಳೂರು ನಗರದ ಪೋಲೀಸ್ ಕಮಿಷನರವರನ್ನು ಉಳಿದ ಇತರೆ ಎಲ್ಲಾ ದಂಡಾಧಿಕಾರಿಗಳು ಸರ್ಕಾರಕ್ಕೆ ವರದಿಯನ್ನು ಒಪ್ಪಿಸಿರುವರು. ಸದರಿ ಕರಡು ಆದೇಶವು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾಗಿಲ್ಲ ವಾದ್ದರಿಂದ ಮೇಲ್ಕಂಡ ಜಿಲ್ಲಾ ದಂಡಾಧಿಕಾರಿಗಳು ಅವರ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿಲ್ಲವೆಂಬುದಾಗಿ ತಿಳಿಸುವರು. ಆದುದರಿಂದ ಮೇಲೆ ತಿಳಿಸಿರುವ ೫ ಜಿಲ್ಲಾ ದಂಡಾಧಿಕಾರಿಗಳ ಮತ್ತು ಬೆಂಗಳೂರು ಪೋಲೀಸ್ ಕಮಿಷನರವರ ವರದಿ ಬಂದ ನಂತರ ಸರ್ಕಾರ ಅದನ್ನು ಪರಿಶೀಲಿಸಿ, ಅಂತಿಮ ಆದೇಶ